



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം  
**NATIONAL BULLETIN**

DATE: 30.05.2024

TIME : 07.25 AM

പ്രധാന വാർത്തകൾ

1. ഏഴാം ഘട്ട ലോക്സഭാ തിരഞ്ഞെടുപ്പിന്റെ പരസ്യപ്രചാരണം ഇന്ന് അവസാനിക്കും; ജൂൺ ഒന്നിന് 57 മണ്ഡലങ്ങളിലാണ് അവസാന ഘട്ട വോട്ടെടുപ്പ്.

**The public campaigning for the seventh phase of the Lok Sabha elections will end today; The final phase of polling will be held in 57 constituencies on June 1.**

2. പ്രധാനമന്ത്രി നരേന്ദ്രമോദി മൂന്ന് ദിവസത്തെ സന്ദർശനത്തിനായി ഇന്ന് കന്യാകുമാരിയിലെത്തും; വിവേകാനന്ദപ്പാറയിലെ മണ്ഡപത്തിൽ അദ്ദേഹം ധ്യാനമിരിക്കും.

**Prime Minister Narendra Modi will arrive in Kanyakumari today for a three-day visit ; He will meditate in the mandapam of Vivekandapara.**

3. രാജ്യത്ത് വിവിധ ഇടങ്ങളിൽ ഉഷ്ണ തരംഗ മുന്നറിയിപ്പ് ; വടക്കു കിഴക്കൻ സംസ്ഥാനങ്ങളിൽ മഴക്കെടുതി രൂക്ഷം.

**Heat wave warning in various places in the country. Heavy rain in North Eastern states.**

4. കേരളത്തിൽ ഇന്ന് കാലവർഷമെത്തുമെന്ന് കേന്ദ്ര കാലാവസ്ഥാ വകുപ്പ് ; ശക്തമായ മഴ തുടരുന്ന സംസ്ഥാനത്ത് ഇന്ന് 11 ജില്ലകളിൽ മഞ്ഞ ജാഗ്രത.

**The Central Meteorological Department said that Kerala will receive monsoon today; Yellow alert in 11 districts today as heavy rain continues.**

---

5. ബാങ്കോക്കിൽ നടക്കുന്ന പാരിസ് ഒളിമ്പിക്സിനുള്ള ബോക്സിംഗ് ലോകയോഗ്യതാ മത്സരത്തിൽ ഇന്ത്യയുടെ അക്ഷിത ബോറോയും നിശാന്ത് ദേവും ക്വാർട്ടർ ഫൈനലിൽ.

**In World Olympic Boxing Qualifier in Bangkok for the Paris Olympics, India's Ankushita Boro and Nishant Dev entered into the Quarter Finals**

6. നോർവേ ചെസ് മത്സരത്തിലെ മൂന്നാം റൗണ്ടിൽ ലോക ഒന്നാം നമ്പർ താരം മാഗ്നസ് കാൾസനെതിരെ അട്ടിമറി ജയവുമായി ഇന്ത്യയുടെ ആർ പ്രഗ്നാനന്ദ.

**Pragnananda upset world number one Magnus Carlsen in the third round of the Norway Chess Tournament.**

\*\*\*\*\*

### 7TH PHASE ELECTION..INTRO

ഏഴാം ഘട്ട ലോക്സഭാ തിരഞ്ഞെടുപ്പിന്റെ പരസ്യപ്രചാരണം ഇന്ന് അവസാനിക്കും. ജൂൺ ഒന്നിന് 57 മണ്ഡലങ്ങളിലാണ് അവസാന ഘട്ടത്തിൽ വോട്ടെടുപ്പ് നടക്കുന്നത്. പ്രചാരണം അവസാനഘട്ടത്തിൽ എത്തി നിൽക്കേ റാലികളിലും പൊതുസമ്മേളനങ്ങളിലും പങ്കാളിത്തം ഉൾജ്ജിതമാക്കിയിരിക്കുകയാണ് ദേശീയ നേതാക്കളും താരപ്രചാരകരും. വിശദാംശങ്ങളിലേക്ക്.....

(വോയ്സ്)

ഏഴ് സംസ്ഥാനങ്ങളിലും കേന്ദ്രഭരണ പ്രദേശമായ ചണ്ഡീഗഢിലുമായി 904 സ്ഥാനാർത്ഥികളാണ് ഏഴാം ഘട്ടത്തിൽ ജനവിധി തേടുന്നത്. പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്ര മോദി ഇന്ന് പഞ്ചാബിലെ ഹോഷിയാപൂരിൽ തിരഞ്ഞെടുപ്പ് പ്രചാരണ റാലിയിൽ പങ്കെടുക്കും. ബി ജെ പി നേതാവും രാജ്യരക്ഷാ മന്ത്രിയുമായ രാജ്നാഥ് സിംഗ് ഇന്ന് ഉത്തർ പ്രദേശിലെ ഖുശിനഗർ, റോബർട്ട് ഗഞ്ച്, ചന്ദ്രലി മണ്ഡലങ്ങളിൽ പ്രചാരണം നടത്തും. കോൺഗ്രസ് നേതാവ് രാഹുൽ ഗാന്ധി ഒഡീഷയിലെ ബാലാസോറിൽ പൊതുസമ്മേളനത്തിൽ പങ്കെടുക്കും.

---

ത്യാർഖണ്ഡിലെ തിരഞ്ഞെടുപ്പ് റാലിയിലും അദ്ദേഹം പങ്കെടുക്കും. കോൺഗ്രസ് നേതാവ് പ്രിയങ്ക ഗാന്ധി ഷിംല പാർലമെന്റ് മണ്ഡലത്തിൽ റോഡ് ഷോയിൽ പങ്കെടുക്കും. എസ് പി നേതാവ് അഖിലേഷ് യാദവ് ഉത്തർപ്രദേശിലെ മഹാരാജ്ഗഞ്ചിൽ തിരഞ്ഞെടുപ്പ് റാലിയെ അഭിസംബോധന ചെയ്യും. അവസാനഘട്ട തിരഞ്ഞെടുപ്പ് നടക്കുന്ന ഏഴ് സംസ്ഥാനങ്ങളിലും വോട്ടെടുപ്പിനുള്ള പരസ്യപ്രചാരണം ഊർജ്ജിതമായി പുരോഗമിക്കുകയാണ്. ഏഴാം ഘട്ട തിരഞ്ഞെടുപ്പിൽ ഉത്തർപ്രദേശ്, പഞ്ചാബ് എന്നിവിടങ്ങളിൽ 13 വീതവും പശ്ചിമ ബംഗാളിൽ 9 ഉം ബീഹാറിൽ 8 ഉം ഒഡീഷയിൽ ആറും ജാർഖണ്ഡിൽ മൂന്നും, ഹിമാചൽപ്രദേശിൽ നാലും, ചണ്ഡീഗഢിലെ ഒരു ലോക്സഭാ മണ്ഡലത്തിലുമാണ് വോട്ടെടുപ്പ് നടക്കുന്നത്. എല്ലാ ഘട്ടത്തിലേയും വോട്ടെണ്ണൽ ജൂൺ നാലിന് നടക്കും. ന്യൂസ് ഡസ്ക്, ആകാശവാണി...



**RAJIV KUMAR**

അർഹരായ എല്ലാ വോട്ടർമാർക്കും ലോക്സഭാ തിരഞ്ഞെടുപ്പിൽ വോട്ട് ചെയ്യാൻ അവസരം ഒരുക്കിയതായി കേന്ദ്ര തിരഞ്ഞെടുപ്പ് കമ്മീഷൻ. ശാരീരിക വെല്ലുവിളികളുടെ പേരിൽ വോട്ടവകാശം നഷ്ടപ്പെടാതിരിക്കാൻ അവർക്ക് വീടുകളിൽ വോട്ട് ചെയ്യാൻ അവസരം നൽകിയതായി മുഖ്യതിരഞ്ഞെടുപ്പ് കമ്മീഷണർ രാജീവ് കുമാർ അറിയിച്ചു .



**PM - KANYAKUMARI**

മൂന്ന് ദിവസത്തെ സന്ദർശനത്തിനായി പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്രമോദി ഇന്ന് കന്യാകുമാരിയിലെത്തും. വൈകിട്ട് തിരുവനന്തപുരത്തെത്തുന്ന പ്രധാനമന്ത്രി ഹെലികോപ്ടർ മാർഗം കന്യാകുമാരിയിലേക്ക് പോകും. കന്യാകുമാരി ദേവീക്ഷേത്രത്തിൽ ദർശനം നടത്തുന്ന

---

പ്രധാനമന്ത്രി വിവേകാനന്ദ സ്റ്റാരകത്തിലെ ധ്യാന മണ്ഡപത്തിൽ രണ്ടു ദിവസം ധ്യാനത്തിൽ മുഴുകും.



### VICE PREZ- VISIT

ഉപരാഷ്ട്രപതി ജഗ്ദീപ് ധൻവർ ഇന്ന് ഉത്തരാഖണ്ഡിൽ ഒരു ദിവസത്തെ സന്ദർശനം നടത്തും. കെയ്ബി ധാമിലെ നീം കരോളി ക്ഷേത്രം അദ്ദേഹം സന്ദർശിക്കും. സന്ദർശന വേളയിൽ ഗോവിന്ദ് ബല്ലദ് പന്ത് കാർഷിക സാങ്കേതിക സർവകലാശാലയിലെ അധ്യാപകരെയും ഉപരാഷ്ട്രപതി അഭിസംബോധന ചെയ്യും.



### INDIA BANGLADESH-CONSULER DIALOGUE

ഇന്ത്യ-ബംഗ്ലാദേശ് കോൺസുലർ ഡയലോഗിന്റെ നാലാം റൗണ്ട് സമ്മേളനം ന്യൂഡൽഹിയിൽ നടന്നു. കോൺസുലർ, പാസ്പോർട്ട്, വിസ ഡിവിഷന്റെ ജോയിന്റ് സെക്രട്ടറി. അമൻ പുരി ഇന്ത്യൻ പ്രതിനിധി സംഘത്തിനു നേതൃത്വം നൽകിയപ്പോൾ ബംഗ്ലാദേശിൽ നിന്നുള്ള പ്രതിനിധി സംഘത്തെ വിദേശകാര്യ മന്ത്രാലയം ഡയറക്ടർ ജനറൽ, റോകെബുൾ ഹഖ് നയിച്ചു. കോൺസുലർ, വിസ വിഷയങ്ങൾ, സ്വദേശിവൽക്കരണം തുടങ്ങിയ കാര്യങ്ങളിൽ ഏകോപനവും സഹകരണവും ശക്തിപ്പെടുത്തുന്നതിനുള്ള സംവിധാനങ്ങളെക്കുറിച്ച് ഇരുപക്ഷവും വിപുലമായ ചർച്ചകൾ നടത്തി. ഇരു രാജ്യങ്ങളിലെയും പൗരന്മാരുടെ സഞ്ചാരം സുഗമമാക്കുന്നതിനായി പുതുക്കിയ, യാത്രാ ക്രമീകരണം കൂടുതൽ ശക്തിപ്പെടുത്താനും ഇരുപക്ഷവും തീരുമാനിച്ചു. ഇന്ത്യ-ബംഗ്ലാദേശ് കോൺസുലർ ഡയലോഗ് സംവിധാനം 2017ലാണ് ആരംഭിച്ചത്.





---

**EVE: IMD-MONSOON**

കേരളത്തിൽ കാലവർഷം ഇന്നത്തുമെന്ന് കേന്ദ്ര കാലാവസ്ഥാ വകുപ്പ്. ജൂണിൽ പ്രതീക്ഷിച്ചതിനേക്കാൾ രണ്ട് ദിവസം മുമ്പാണ് തെക്കുപടിഞ്ഞാറൻ കാലവർഷം എത്തുന്നത്. ചില വടക്ക് - കിഴക്കൻ സംസ്ഥാനങ്ങളിലേക്ക് വ്യാപിക്കാൻ സാധ്യതയുണ്ടെന്നും മുന്നറിയിപ്പുണ്ട്. ദക്ഷിണ അറബിക്കടൽ, മാൽദീവ്സ്, കന്യാകുമാരി, ലക്ഷദ്വീപ്, കേരളം, ബംഗാൾ ഉൾക്കടൽ എന്നിവിടങ്ങളിലേക്ക് കൂടുതൽ മുന്നേറുന്നതിന് അനുകൂലമായ സാഹചര്യമാണ് ഇപ്പോൾ നിലനിൽക്കുന്നതെന്ന് കേന്ദ്ര കാലാവസ്ഥാ വകുപ്പ് ഡയറക്ടർ ജനറൽ മൃത്യുഞ്ജയ് മൊഹപത്ര ആകാശവാണിയോട് പറഞ്ഞു. വെള്ളിയാഴ്ച മുതൽ അടുത്ത അഞ്ച് ദിവസം കേരളം, ആൻഡമാൻ നിക്കോബാർ ദ്വീപുകൾ, മാഹി എന്നിവിടങ്ങളിൽ ഒറ്റപ്പെട്ട കനത്ത മഴയ്ക്ക് സാധ്യതയുണ്ട്. ജൂൺ ഒന്ന്, രണ്ട് തീയതികളിൽ തമിഴ്നാട്ടിലും ദക്ഷിണ കർണാടകയിലും മഴ പ്രതീക്ഷിക്കുന്നു.



**KERALA RAIN ALERT**

കേരളത്തിൽ വയനാട്, കണ്ണൂർ, കാസർഗോഡ് ഒഴികെയുള്ള 11 ജില്ലകളിൽ ഇന്ന് മഞ്ഞ ജാഗ്രത പ്രഖ്യാപിച്ചു. ഇന്നലെ വിവിധയിടങ്ങളിൽ ശക്തമായ മഴ ലഭിച്ചു. കേരള തീരങ്ങളിൽ ഇന്നും നാളെയും മണിക്കൂറിൽ 35 മുതൽ 45 കിലോമീറ്റർ വരെ വേഗതയിൽ കാറ്റ് വീശാൻ സാധ്യതയുള്ളതിനാൽ മത്സ്യതൊഴിലാളികൾ കടലിൽ പോകരുതെന്ന് മുന്നറിയിപ്പുണ്ട്. ഉയർന്ന തിരമാല മുന്നറിയിപ്പും നൽകിയിട്ടുണ്ട്. ലക്ഷദ്വീപിലും മത്സ്യബന്ധനത്തിന് വിലക്കേർപ്പെടുത്തി.



---

## HEAT WAVE INDIA

രാജ്യത്ത് വിവിധയിടങ്ങളിൽ ഉഷ്ണതരംഗ സാഹചര്യം തുടരുന്നതിനാൽ പൊതുജനങ്ങൾ ജാഗ്രത പാലിക്കണമെന്ന് കേന്ദ്ര ആരോഗ്യമന്ത്രി മൻസുഖ് മാണ്ടവ്യ. അത്യാവശ്യകാര്യങ്ങൾക്കല്ലാതെ പുറത്തിറങ്ങരുതെന്നും ധാരാളം വെള്ളം കുടിക്കണമെന്നും അദ്ദേഹം ജനങ്ങളോട് അഭ്യർത്ഥിച്ചു. അതേസമയം, രാജ്യ തലസ്ഥാനത്ത് കനത്ത ചൂട് തുടരുന്ന സാഹചര്യത്തിൽ നിർമാണ സ്ഥലത്തെ തൊഴിലാളികൾക്ക് ഉച്ചയ്ക്ക് 12 മുതൽ വൈകിട്ട് 3 മണി വരെ ശമ്പളത്തോടുകൂടിയ അവധി നൽകാൻ ഡൽഹി ലെഫ്റ്റനന്റ് ഗവർണർ വികെ സക്സേന ഉത്തരവിട്ടു.



## IMD-DELHI TEMP

ന്യൂഡൽഹിയിലെ മൂക്കേഷ്വരിൽ പകൽ താപനില 52.9 ഡിഗ്രി സെൽഷ്യസ് രേഖപ്പെടുത്തിയത് കാലാവസ്ഥാ കേന്ദ്രത്തിലെ സെൻസറിലെ പിഴവാണെന്ന് കേന്ദ്ര കാലാവസ്ഥ വകുപ്പ്. സെൻസറുകളിലെ വിവരങ്ങൾ പരിശോധിച്ച് വരികയാണ്. മൂക്കേഷ്വരിലെ ഏറ്റവും ഉയർന്ന താപനിലയെക്കുറിച്ചുള്ള വിവരങ്ങൾ ഔദ്യോഗികമല്ലെന്ന് കേന്ദ്ര മന്ത്രി കിരൺ റിജിജു വ്യക്തമാക്കി. ഡൽഹിയിൽ ഈ താപനിലയ്ക്ക് സാധ്യത കുറവാണെന്നും അദ്ദേഹം സാമൂഹ്യ മാധ്യമ പോസ്റ്റിൽ അറിയിച്ചു. ഇത് സംബന്ധിച്ച് പുറത്ത് വന്ന വാർത്ത പരിശോധിക്കാൻ മുതിർന്ന ഉദ്യോഗസ്ഥരോട് ആവശ്യപ്പെട്ടിട്ടുണ്ടെന്നും ഔദ്യോഗിക നിലപാട് ഉടൻ അറിയിക്കുമെന്നും ശ്രീ കിരൺ റിജിജു പറഞ്ഞു.



## BOXING WORLD QUALIFIER

ബാങ്കോക്കിൽ നടക്കുന്ന പാരിസ് ഒളിമ്പിക്സിനുള്ള ബോക്സിംഗ് ലോക യോഗ്യതാ മത്സരത്തിൽ 60 കിലോഗ്രാം വിഭാഗത്തിൽ ഇന്ത്യയുടെ അങ്കുഷിത ബോറോയും 71 കിലോഗ്രാം വിഭാഗത്തിൽ നിശാന്ത് ദേവും ക്വാർട്ടർ ഫൈനലിൽ

---

പ്രവേശിച്ചു. 66 കിലോഗ്രാം വിഭാഗത്തിൽ ദേശീയ ചാമ്പ്യൻ അരുന്ധതി ചൗധരി പ്രീക്വാർട്ടറിലെത്തിയിരുന്നു. അതേസമയം 92 കിലോഗ്രാം വിഭാഗത്തിൽ ഇന്ത്യൻ താരം നരേന്ദർ ബെർവാൾ ശക്തമായ പോരാട്ടം നടത്തിയെങ്കിലും അടുത്ത റൗണ്ടിലേക്ക് കടക്കാൻ സാധിച്ചില്ല.



### **NORWAY CHESS**

നോർവേ ചെസ് മത്സരത്തിലെ മൂന്നാം റൗണ്ടിൽ ലോക ഒന്നാം നമ്പർ താരം മാഗ്നസ് കാൾസനെതിരെ അട്ടിമറി ജയവുമായി ഇന്ത്യയുടെ ആർ. പ്രഗാനന്ദ. ക്ലാസിക്കൽ ചെസ്സ് ഫോർമാറ്റിൽ കാൾസനെതിരെയുള്ള പ്രഗാനന്ദയുടെ ആദ്യ വിജയമാണിത്. മൂന്നാം റൗണ്ടിൽ വെള്ള കരുക്കളുമായാണ് പ്രഗാനന്ദ കളിച്ചത്. ഇതോടെ 5.5 പോയിന്റുമായി പ്രഗാനന്ദ ടൂർണമെന്റിൽ മൂന്നിൽ എത്തി.



### **RBI MONETARY PENALTY (MUMBAI METRO)**

ഫോറിൻ എക്സ്ചേഞ്ച് മാനേജ്മെന്റ് ആക്ട് (ഫെമ) ലംഘിച്ചതിന് എച്ച്.എസ്.ബി.സി ലിമിറ്റഡിന്, മുപ്പത്തിയാറു ലക്ഷത്തി മുപ്പത്തി എട്ടായിരം രൂപ പിഴ ചുമത്തി റിസർവ് ബാങ്ക് ഓഫ് ഇന്ത്യ. 1999 ലെ ഫെമയുടെ ലിബറലൈസ്ഡ് റെമിറ്റൻസ് സ്ക്രീമിന് കീഴിലുള്ള റിപ്പോർട്ടിംഗ് ആവശ്യകതകൾ എച്ച്.എസ്.ബി.സി ലംഘിച്ചതിനാണു പിഴ. എച്ച്. എസ്.ബി.സി ക് ആർ.ബി.ഐ കാരണം കാണിക്കൽ നോട്ടീസ് നൽകിയിരുന്നു. അതിന് മറുപടിയായി ബാങ്ക് രേഖാമൂലമുള്ള മറുപടിയും സമർപ്പിച്ചിരുന്നു. എന്നാൽ കേസിന്റെ വസ്തുതകളും, ബാങ്കിന്റെ മറുപടിയും പരിഗണിച്ച ശേഷം, ലംഘനങ്ങൾ തെളിയിക്കപ്പെട്ടതാണെന്നും പിഴ ചുമത്തേണ്ടത് ആവശ്യ

---

മാണെന്നും റിസർവ് ബാങ്ക് ഓഫ് ഇന്ത്യ  
നിഗമനത്തിലെത്തുകയായിരുന്നു.

\*\*\*\*\*

### REMAM: MIZORAM DEATH TOLL

മിസോറാമിലെ ഐസ്വാൾ ജില്ലയിലുണ്ടായ മണ്ണിടിച്ചിലിൽ മരിച്ചവരുടെ എണ്ണം 29 ആയി. ഇന്നലെ രണ്ട് മൃതദേഹങ്ങൾ കൂടി കണ്ടെടുത്തു. ഐസ്വാളിന്റെ തെക്കൻ പ്രദേശത്തുള്ള മെൽതും, ഫ്ലിമെൻ പ്രദേശങ്ങളിലെ അവശിഷ്ടങ്ങൾക്കിടയിൽ നിന്ന് ഓരോ മൃതദേഹം വീതം കണ്ടെടുത്തതായി പോലീസ് അറിയിച്ചു. മരിച്ച 29 പേരിൽ 23 പേർ മിസോറാം സ്വദേശികളും അഞ്ച് പേർ ത്യാർഖണ്ഡിൽ നിന്നുള്ളവരും ഒരാൾ അസം സ്വദേശിയുമാണ്. രക്ഷാപ്രവർത്തനം കാണാതായ എല്ലാവരെയും കണ്ടെത്തുന്നത് വരെ തുടരുമെന്ന് അധികൃതർ അറിയിച്ചു. .

\*\*\*\*\*

### REV. EC-VOTERS

ലോക്സഭാ തിരഞ്ഞെടുപ്പിന്റെ ആറാം ഘട്ടത്തിൽ പുരുഷ വോട്ടർമാരേക്കാൾ മൂന്ന് ശതമാനം കൂടുതൽ സ്ത്രീകൾ സമ്മതിദാന അവകാശം വിനിയോഗിച്ചതായി തിരഞ്ഞെടുപ്പ് കമ്മീഷൻ. ആറാം ഘട്ടത്തിൽ വോട്ട് ചെയ്തവരുടെ അന്തിമ കണക്കും കമ്മീഷൻ പുറത്തുവിട്ടു. 64.95 ശതമാനം സ്ത്രീകൾ വോട്ട് രേഖപ്പെടുത്തിയപ്പോൾ സമ്മതിദാന അവകാശം വിനിയോഗിച്ച പുരുഷന്മാർ 61.95 ശതമാനമാണ്. 18.67 ശതമാനം ട്രാൻസ് ജെൻഡർമാരും വോട്ട് രേഖപ്പെടുത്തി. പുരുഷന്മാരേക്കാൾ കൂടുതൽ സ്ത്രീകൾ വോട്ട് ചെയ്ത് ബിഹാർ, ത്യാർഖണ്ഡ്, ലഡാക്ക്, ഒഡീഷ, ഉത്തർപ്രദേശ് എന്നീ സംസ്ഥാനങ്ങളിലാണ്.

\*\*\*\*\*

\*\*\*\*\*